

apám nápāt (ṚV 2.35.)

úpem asṛkṣi vājayúr vacasyām
cāno dadhīta nādiyó gíro me |
apám nápād āsuhémā kuvít sá
supésasas karati jóṣiṣad dhí || 1.

imám sú asmai hṛdá ā sūtaṣtam
mántram vocema kuvíd asya védat |
apám nápād asuríasya mahnā
víśvāni aryó bhúvanā jajāna || 2.

sám anyā yānti úpa yanti anyāḥ
samānám ūrvám nadíyaḥ pṛṇanti |
tám ū súciṃ súcayo dīdivāmsam
apám nápātam pári tasthur āpaḥ || 3.

tám ásmerā yuvatáyo yúvānam
marmṛjyámānāḥ pári yanti āpaḥ |
sá śukrēbhiḥ śíkvabhī revád asmé
dīdáyānidhmó ghṛtánirṇig apsú || 4.

asmaí tistró avyathiyāya nārīr
devāya devīr didhiṣanti ánnam |
kṛtā ivópa hí prasarsré apsú
sá pīyúṣam dhayati pūrvasūnām || 5.

ásvasyātra jánima asyá ca svār
druhó riṣāḥ sampṛcaḥ pāhi sūrīn |
āmāsu pūrṣú paró apramṛṣyām
nārātayo ví naśan nānṛtāni || 6.

svá ā dáme sudúghā yásya dhenúḥ
svadhām pīpāya subhú ánnam atti |
só 'pām° nápād ūrjáyann apsú antár
vasudéyāya vidhaté ví bhāti || 7.

yó apsú á súcinā daíviyena
ṛtāvājasra urviyā vibhāti |
vayā íd anyā bhúvanāni asya
prá jāyante vīrúdhas ca prajābhiḥ || 8.

apām nāpād ā hí ásthād upásthaṃ
jihmánām ūrdhvó vidyútaṃ vásānaḥ |
tāsya jyéṣṭhaṃ mahimānaṃ váhantīr
híraṇyavarṇāḥ pári yanti yahvīḥ || 9.

híraṇyarūpaḥ sá híraṇyasamḍṛg
apām nāpāt séd u híraṇyavarṇaḥ |
híraṇyáyāt pári yóner niśádyā
híraṇyadā dadati ánnam asmai || 10.

tád asyānīkam utá cáru náma
apīcíyaṃ vardhate náptur apām |
yám indháte yuvatáyaḥ sám itthā
híraṇyavarṇaṃ ghṛtám ánnam asya || 11.

asmaí bahūnām avamāya sákhye
yajñair vidhema námasā havírbhiḥ |
sám sānu mārjmi dídhīṣāmi bílmair
dádhāmi ánnaiḥ pári vanda ṛgbhíḥ || 12.

sá īṃ vṛṣājanayat tásu gárbhaṃ
sá īṃ síśur dhayati táṃ rihanti |
só 'pām° nāpād ánabhimlātavarṇo
anyásyevehá tanúvā viveṣa || 13.

asmín padé paramé tasthivāṃsam
adhvasmábhīr viśvāhā dīdivāṃsám |
āpo náptre ghṛtám ánnam váhantīḥ
svayám átkaiḥ pári dīyanti yahvīḥ || 14.

áyāṃsam agne sukṣitīm jánāya
áyāṃsam u maghávadbhyaḥ suvṛktīm |
víśvaṃ tād bhadrām yád ávanti devā
bṛhád vadema vidáthe suvīrāḥ || 15.